



# பிரத்திலிருந்து வரும் உதவி

இயற்றியவர் :  
வாட்சன் குடமேன்

இலவசம் -  
விற்கப்படாது

நீதியின்மேல் பசிதாகங் கொண்டவர்களுக்கு ‘பரத்திலிருந்து தேவனின் வார்த்தை வருகிறது’. ஒரு மனிதன் மனந்திரும்பி பாவத்தை விடும்போது, கர்த்தராகிய இயேசு கிறிஸ்துவை ரட்சகராக தன் முழுமனதோடு விசுவாசிக்கிறான். கர்த்தர் அவனுக்கு அவரை வெளிப்படுத்தி தம்முடைய சந்தோஷம், சமாதானம் இவைகளை விசுவாசிக்குப் பகிர்ந்தவிக்கிறார். நான் 1937ஆம் வருடம் இதை அனுபவத்தில் கண்டடைந்தேன். அதற்குப் பின்னர் அநேக வருடங்களாகக் கர்த்தரோடு இந்த ஆச்சரியமான ஐக்கியத்தை இடைவிடாமல் பெற்றுள்ளேன். நீர், ஏற்கனவே இந்த ஆசீர்வாதத்தைப் பெற்றிராவிட்டால் உம்மை இப்போதே அவருக்குப் பிரதிஷ்டை செய்யுமாறு மகிழும் மன்றாடுகிறேன்.

- வாட்சன் குட்மேன்.

## தேவருடைய அன்பு

1

யோவான் 3:16

தேவன், தம்முடைய ஓரேபேறான குமாரனை விசுவாசிக் கிறவன் எவனோ அவன் கெட்டுப்போகாமல், நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புகூர்ந்தார்.

ரோமர் 5:8

நாம் பாவிகளாயிருக்கையில் கிறிஸ்து நமக்காக மரித்த தினாலே, தேவன் நம்மேல் வைத்த தமது அன்பை விளங்கப் பண்ணுகிறார்.

வெளிப்படுத்தின விசேஷம் 1:5

உண்மையுள்ள சாட்சியும், மரித்தோரிலிருந்து முதற் பிறந்தவரும், பூமியின் ராஜாக்களுக்கு அதிபதியுமாகிய இயேசு கிறிஸ்துவினாலும் உங்களுக்குக் கிருபையும் சமாதானமும் உண்டாவதாக.

## கிறிஸ்துவின் தெய்வத்தன்மை

1 தீமோத்தேயு 3:16

அன்றியும், தேவபக்திக்குரிய இரகசியமானது யாவரும் ஒப்புக்கொள்ளுகிறபடியே மகாமேன்மையுள்ளது. தேவன் மாம்சத்திலே வெளிப்பட்டார், ஆவியிலே நீதியுள்ளவரென்று விளங்கப்பட்டார், தேவதூதர்களால் காணப்பட்டார், புறஜாதி களிடத்தில் பிரசங்கிக்கப்பட்டார், உலகத்திலே விசுவாசிக்கப் பட்டார், மகிமையிலே ஏறெடுத்துக்கொள்ளப்பட்டார்.

மத்தேயு 1: 22, 23

தீர்க்கதறிசியின்மூலமாய்க் கர்த்தராலே உரைக்கப்பட்டது நிறைவேறும்படி இதெல்லாம் நடந்தது. அவன்: இதோ, ஒரு கன்னிகை கர்ப்பவதியாகி ஒரு குமாரனைப் பெறுவாள்; அவருக்கு இம்மானுவேல் என்று பேரிடுவார்கள் என்று சொன்னான். இம்மானுவேல் என்பதற்கு தேவன் நம்மோடிருக்கிறார் என்று அர்த்தமாம்.

ஏசாயா 9:6

...நமக்கு ஒரு குமாரன் கொடுக்கப்பட்டார்; கர்த்தத்துவம் அவர் தோளின் மேலிருக்கும்; அவர் நாமம் அதிசயமானவர், ஆலோசனைக்கர்த்தா, வல்லமையுள்ள தேவன், நித்திய பிதா, சமாதானப்பிரபு என்னப்படும்.

கொலோசேயர் 2:9

...தேவத்துவத்தின் பரிபூரணமெல்லாம் சரீரப்பிரகாரமாக அவருக்குள் வாசமாயிருக்கிறது.

1 யோவான் 4:15

இயேசுவானவர் தேவனுடைய குமாரனென்று அறிக்கை பண்ணுகிறவன் எவனோ அவனில் தேவன் நிலைத்திருக்கிறார், அவனும் தேவனில் நிலைத்திருக்கிறான்.

4

## இயேசுவானவர் தாம் யாரிர்ந்று நமக்கு கூறுகிறார்

யோவான் 11:25

இயேசு அவளை நோக்கி: நானே உயிர்த்தெழுதலும் ஜீவனுமாயிருக்கிறேன், என்னை விசுவாசிக்கிறவன் மரித்தாலும் பிழைப்பான்.

யோவான் 6:35

இயேசு அவர்களை நோக்கி: ஜீவ அப்பம் நானே, என்னி டத்தில் வருகிறவன் ஒருக்காலும் பசியடையான், என்னிடத்தில் விசுவாசமாயிருக்கிறவன் ஒருக்காலும் தாகமடையான்.

யோவான் 10:7

ஆதலால் இயேசு மறுபடியும் அவர்களை நோக்கி: நானே ஆடு களுக்கு வாசல் என்று மெய்யாகவே மெய்யாகவே உங்களுக்குச் சொல்லுகிறேன்.

**மத்தேயு 20: 34**

இயேசு மனதுருகி, அவர்கள் கண்களைத் தொட்டார்; உடனே அவர்கள் பார்வையடைந்து, அவருக்குப் பின்சென்றார்கள்.

**லூக்கா 5: 4-6**

அவர் போதகம்பண்ணி முடித்த பின்பு சீமோனை நோக்கி: ஆழத்திலே தள்ளிக்கொண்டு போய், மீன்பிடிக்கும்படி உங்கள் வலைகளைப் போடுங்கள் என்றார். அதற்குச் சீமோன்: ஐயரே, இராமுமுவதும் நாங்கள் பிரயாசப்பட்டும் ஒன்றும் அகப்படவில்லை; ஆகிலும் உம்முடைய வார்த்தையின்படியே வலையைப் போடுகிறேன் என்றான். அந்தப்படியே அவர்கள் செய்து, தங்கள் வலை கிழிந்துபோகத்தக்கதாக மிகுதியான மீன்களைப் பிடித்தார்கள்.

6

## இயேகு கிறிஸ்துவே சிருஷ்டி கர்த்தர்

கொலோசெயர் 1:16

ஏனென்றால் அவருக்குள் சகலமும் சிருஷ்டிக்கப்பட்டது; பரலோகத்திலுள்ளவைகளும் பூலோகத்திலுள்ளவைகளுமாகிய காணப்படுகிறவைகளும் காணப்படாதவைகளுமான சகல வஸ்துக்களும், சிங்காசனங்களானாலும், கர்த்தத்துவங்களானாலும், துரைத்தனங்களானாலும், அதிகாரங்களானாலும், சகலமும் அவரைக்கொண்டும் அவருக்கென்றும் சிருஷ்டிக்கப்பட்டது.

ரோமர் 14:9

கிறிஸ்துவும் மரித்தோர்மேலும் ஜீவனுள்ளோர்மேலும் ஆண்டவராயிருக்கும் பொருட்டு, மரித்தும் எழுந்தும் பிழைத்து மிருக்கிறார்.

யோவான் 1:3

சகலமும் அவர் மூலமாய் உண்டாயிற்று; உண்டான தொன்றும் அவராலேயல்லாமல் உண்டாகவில்லை.

## இயேசு கிறிஸ்துவே எல்லாவற்றிற்கும் நீதிபதி

யோவான் 5:22

அன்றியும் பிதாவைக் கனம்பண்ணுகிறதுபோல எல்லாரும் குமாரனையும் கனம்பண்ணும்படிக்கு, பிதாவானவர் தாமே ஒருவருக்கும் நியாயத்தீர்ப்புச் செய்யாமல், நியாயத்தீர்ப்புச் செய்யும் அதிகாரம் முழுவதையும் குமாரனுக்கு ஒப்புக் கொடுத்திருக்கிறார்.

2 தீமோத்தேயு 4:1

நான் தேவனுக்கு முன்பாகவும், உயிரோடிருக்கிறவர்களையும் மரித்தவர்களையும் நியாயந்தீர்க்கப்போகிற கர்த்தராகிய இயேசு கிறிஸ்துவுக்கு முன்பாகவும், அவருடைய பிரசன்னமாகுதலையும் அவருடைய ராஜ்யத்தையும் சாட்சியாக வைத்துக் கட்டளையிடுகிறதாவது.

## கிறிஸ்துவின்றூலமே மீட்பு

எபிரெயர் 5:9

தாம் பூரணரானபின்பு, தமக்குக் கீழ்ப்படிகிற யாவரும் நித்திய இரட்சிப்பை அடைவதற்குக் காரணராகினார்.

யோவான் 14:6

அதற்கு இயேசு: நானே வழியும் சத்தியமும் ஜீவனுமா யிருக்கிறேன்; என்னாலேயல்லாமல் ஒருவனும் பிதாவினிடத்தில் வரான்.

அப்போஸ்தலர் 4:12

அவராலேயன்றி வேறொருவராலும் இரட்சிப்பு இல்லை; நாம் இரட்சிக்கப்படும்படிக்கு வானத்தின் கிழேங்கும், மனுஷர்களுக்குள்ளே அவருடைய நாமமேயல்லாமல் வேறொரு நாமம் கட்டளையிடப்படவும் இல்லை என்றான்.

வெளிப்படுத்தின விசேஷம் 5:9

தேவரீர் புஸ்தகத்தை வாங்கவும் அதின் முத்திரைகளை உடைக்கவும் பாத்திரராயிருக்கிறீர்; ஏனெனில் நீர் அடிக்கப்பட்டு, சகல கோத்திரங்களிலும் பாஷைக்காரரிலும் ஐனங்களிலும் ஐாதிகளிலுமிருந்து எங்களை தேவனுக்கென்று உம்முடைய இரத்தத்தினாலே மீட்டுக்கொண்டார்.

**கொலோசெயர் 1: 12-14**

ஓளியிலுள்ள பரிசுத்தவான்களுடைய சுதந்தரத்தில் பங்கடை வதற்கு, நம்மைத் தகுதியுள்ளவர்களாக்கினவரும், இருளின் அதிகாரத்தினின்று நம்மை விடுதலையாக்கி, தமது அன்பின் குமாரனுடைய ராஜ்யத்திற்கு உட்படுத்தினவருமாயிருக்கிற பிதாவை ஸ்தோத்திரிக்கிறோம்... அவருக்குள், அவருடைய இரத்தத் தினாலே, பாவமன்னிப்பாகிய மீட்பு நமக்கு உண்டாயிருக்கிறது.

## 10 கிறிஸ்து இயேசுவின் இரத்தமே பாவபரிகாரம் எபிரேயர் 9:14

நித்திய ஆவியினாலே தம்மைத்தாமே பழுதற்ற பலியாக தேவனுக்கு ஒப்புக்கொடுத்த கிறிஸ்துவினுடைய இரத்தம் ஜீவ னுள்ள தேவனுக்கு ஊழியஞ்செய்வதற்கு உங்கள் மனசாட்சியைச் செத்த கிரியைகளறச் சுத்திகரிப்பது எவ்வளவு நிச்சயம்!

### எபேசியர் 1:7

அவருடைய கிருபையின் ஐசுவரியத்தின்படியே இவருடைய இரத்தத்தினாலே பாவமன்னிப்பாகிய மீட்பு இவருக்குள் நமக்கு உண்டாயிருக்கிறது.

### 1 யோவான் 1:7

அவர் ஓளியிலிருக்கிறதுபோல நாமும் ஓளியிலே நடந்தால் ஒருவரோடொருவர் ஐக்கியப்பட்டிருப்போம்; அவருடைய குமாரனாகிய இயேசுகிறிஸ்துவின் இரத்தம் சகல பாவங்களையும் நீக்கி, நம்மைச் சுத்திகரிக்கும்.

# கிறிஸ்துவிலுள்ள விசுவாசத்தினால் இரட்சிப்பு 11

## 1 யோவான் 5:4

தேவனால் பிறப்பதெல்லாம் உலகத்தை ஜெயிக்கும்; நம்முடைய விசுவாசமே உலகத்தை ஜெயிக்கிற ஜெயம்.

## எபேசியர் 2:8,9

கிருபையினாலே விசுவாசத்தைக் கொண்டு இரட்சிக்கப் பட்டார்கள்; இது உங்களால் உண்டானதல்ல, இது தேவனுடைய சாவு; ஒருவரும் பெருமைபாராட்டாதபடிக்கு இது கிரியைகளினால் உண்டானதல்ல.

## யோவான் 6: 28, 29

அப்பொழுது அவர்கள் அவரை நோக்கி: தேவனுக்கேற்ற கிரியைகளை நடப்பிக்கும்படி நாங்கள் என்னசெய்ய வேண்டும் என்றார்கள். இயேசு அவர்களுக்குப் பிரதியுத்தரமாக: அவர் அனுப்பினவரை நீங்கள் விசுவாசிப்பதே தேவனுக்கேற்ற கிரியையாயிருக்கிறது என்றார்.

சங்கிதம் 103:11

பூமிக்கு வானம் எவ்வளவு உயரமாயிருக்கிறதோ, அவருக்குப் பயப்படுகிறவர்கள்மேல் அவருடைய கிருபையும் அவ்வளவு பெரிதாயிருக்கிறது.

சங்கிதம் 103:17

கர்த்தருடைய கிருபையோ அவருக்குப் பயந்தவர்கள்மேலும் அவருடைய நீதி அவர்கள் பிள்ளைகளுடைய பிள்ளைகள்மேலும் அநாதியாய் என்றென்றைக்கும் உள்ளது.

தீத்து 3:5

நாம் செய்த நீதியின் கிரியைகளினிமித்தம் அவர் நம்மை இரட்சியாமல், தமது இரக்கத்தின்படியே, மறுஜென்ம முழுக் கினாலும், பரிசுத்த ஆவியினுடைய புதிதாக்குதலினாலும் நம்மை இரட்சித்தார்.

## தேவன் நம்மை அவர்டத்தில் வருமாறு அழைக்கிறார்

13

### வெளிப்படுத்தின விசேஷம் 22:17

ஆவியும் மணவாட்டியும் வா என்கிறார்கள்; கேட்கிறவனும் வா என்பானாக; தாகமாயிருக்கிறவன் வரக்கடவன்; விருப்பமுள்ள வன் ஜீவத்தண்ணீரை இலவசமாய் வாங்கிக்கொள்ளக்கடவன்.

### மத்தேயு 11:28

வருத்தப்பட்டுப் பாரஞ்சமக்கிறவர்களே! நீங்கள் எல்லாரும் என்னிடத்தில் வாருங்கள்; நான் உங்களுக்கு இளைப்பாறுதல் தருவேன்.

### ஏசாயா 1:18

வழக்காடுவோம் வாருங்கள் என்று கர்த்தர் சொல்லுகிறார்; உங்கள் பாவங்கள் சிவேரென்றிருந்தாலும் உறைந்த மழையைப் போல் வெண்மையாகும்; அவைகள் இரத்தாம்பரச் சிவப்பாயிருந்தாலும் பஞ்சைப்போலாகும்.

## 14 ஜனங்களைவரும் தேவனுடைய மிள்ளைகள்ல

ரோமர் 8: 14, 15

மேலும் எவர்கள் தேவனுடைய ஆவியினாலே நடத்தப்படு கிறார்களோ, அவர்கள் தேவனுடைய புத்திரராயிருக்கிறார்கள். அந்தப்படி, திரும்பவும் பயப்படுகிறதற்கு நீங்கள் அடிமைத் தனத்தின் ஆவியைப் பெறாமல், அப்பா பிதாவே, என்று கூப்பிடப்பண்ணுகிற புத்திரசுவிகாரத்தின் ஆவியைப் பெற்றீர்கள்.

2 கொரிந்தியர் 6: 17, 18

ஆனபடியால், நீங்கள் அவர்கள் நடுவிலிருந்து புறப்பட்டுப் பிரிந்துபோய், அசுத்தமானதைத் தொடாதிருங்கள் என்று கர்த்தர் சொல்லுகிறார். அப்பொழுது, நான் உங்களை ஏற்றுக்கொண்டு, உங்களுக்குப் பிதாவாயிருப்பேன், நீங்கள் எனக்குக் குமாரரும் குமாரத்திகளுமாயிருப்பீர்களென்று சர்வவல்லமையுள்ள கர்த்தர் சொல்லுகிறார்.

## வெறியண்டாக்கும் பரனங்களைப்பற்றி தேவன் 15 கூறுவது என்ன?

ஏசாயா 5:11

சாராயத்தை நாடி அதிகாலமே எழுந்து, மதுபானம் தங்களைச் சூடாக்கும்படி தரித்திருந்து, இருட்டிப்போகுமளவும் குடித்துக் கொண்டேயிருக்கிறவர்களுக்கு ஐயோ!

கலாத்தியர் 5: 19-21

மாம்சத்தின் கிரியைகள் வெளியரங்கமாயிருக்கின்றன; அவையாவன: விபசாரம், வேசித்தனம், அசுத்தம், காமவிகாரம், விக்கிரகாராதனை, பில்லிகுனியம், பகைகள், விரோதங்கள், வெராக்கியங்கள், கோபங்கள், சண்டைகள், பிரிவினெகள், மார்க்க பேதங்கள், பொறாமைகள், கொலைகள், வெறிகள், களியாட்டுகள் முதலானவைகளே; இப்படிப்பட்டவைகளைச் செய்கிறவர்கள் தேவனுடைய ராஜ்யத்தைச் சூதந்தரிப்பதில்லையென்று முன்னே நான் சொன்னதுபோல இப்பொழுதும் உங்களுக்குச் சொல்லுகிறேன்.

மாற்கு 10: 17-22

பின்பு அவர் புறப்பட்டு வழியிலே போகையில், ஒருவன் ஓடிவந்து, அவருக்கு முன்பாக முழங்கால்படியிட்டு: நல்ல போதகரே, நித்தியஜீவனைச் சுதந்தரித்துக்கொள்ளும்படி நான் என்னசெய்ய வேண்டும் என்று கேட்டான். அதற்கு இயேசு: நீ என்னை நல்லவன் என்று சொல்வானேன்? தேவன் ஒருவர் தவிர நல்லவன் ஒருவனுமில்லையே. விபசாரங்கு செய்யாதிருப்பாயாக, கொலை செய்யாதிருப்பாயாக, களவு செய்யாதிருப்பாயாக, பொய்ச்சாட்சி சொல்லாதிருப்பாயாக, வஞ்சனை செய்யாதிருப்பாயாக, உன்தகப்பனையும் உன்தாயையும் கனம்பண்ணுவாயாக என்கிற கற்பனைகளை அறிந்திருக்கிறாயே என்றார். அதற்கு அவன்: போதகரே, இவைகளையெல்லாம் என் சிறுவயதுமுதல் கைக்கொண்டிருக்கிறேன் என்றான். இயேசு அவனைப் பார்த்து, அவனிடத்தில் அன்புகூர்ந்து: உன்னிடத்தில் ஒரு குறைவு உண்டு;

நீ போய், உனக்கு உண்டானவைகளையெல்லாம் விற்று, தரித்திரருக்குக் கொடு; அப்பொழுது பரலோகத்திலே உனக்குப் பொக்கிஷும் உண்டாயிருக்கும்; பின்பு சிலுவையை எடுத்துக் கொண்டு என்னைப் பின்பற்றிவா என்றார். அவன் மிகுந்த ஆஸ்தியுள்ளவனாயிருந்தபடியால், இந்த வார்த்தையைக் கேட்டு, மனமடிந்து, துக்கத்தோடே போய்விட்டான்.

## மோசம் ப்ரோகாதீர்கள்

யாக்கோபு 1:22

நீங்கள் உங்களை வஞ்சியாதபடிக்குத் திருவசனத்தைக் கேட்கிறவர்களாய் மாத்திரமல்ல, அதின்படி செய்கிறவர்களாயும் இருங்கள்.

கலாத்தியர் 6:3

தன்னை ஒரு பொருட்டென்று எண்ணினால், தன்னைத்தானே வஞ்சிக்கிறவனாவான்.

**ரோமர் 5:12**

இப்படியாக, ஒரு மனுஷனாலே பாவமும் பாவத்தினாலே மரணமும் உலகத்திலே பிரவேசித்ததுபோலவும், எல்லா மனுஷரும் பாவஞ்செய்தபடியால், மரணம் எல்லாருக்கும் வந்தது போலவும் இதுவுமாயிற்று.

**யாக்கோபு 1:15**

பின்பு இச்சையானது கர்ப்பந்தரித்து, பாவத்தைப் பிறப் பிக்கும்; பாவம் பூரணமாகும்போது, மரணத்தைப் பிறப்பிக்கும்.

**லூக்கா 15:32**

உன் சகோதரனாகிய இவனோ மரித்தான், திரும்பவும் உயிர்த்தான்; காணாமற்போனான், திரும்பவும் காணப்பட்டான்; ஆனபடியினாலே, நாம் சந்தோஷப்பட்டு மகிழ்ச்சியாயிருக்க வேண்டுமே என்று சொன்னான்.

வெளிப்படுத்தின விசேஷம் 1:18

மரித்தேன், ஆனாலும், இதோ, சதாகாலங்களிலும் உயிரோ  
டிருக்கிறேன், ஆமென்; நான் மரணத்திற்கும், பாதாளத்திற்குமுறிய  
திறவுகோல்களை உடையவராயிருக்கிறேன்.

யோவான் 11: 43, 44

இவைகளைச் சொன்னபின்பு: லாசருவே, வெளியே வா  
என்று, உரத்த சுத்தமாய்க் கூப்பிட்டார். அப்பொழுது, மரித்தவன்  
வெளியே வந்தான். அவன் கால்களும் கைகளும், பிரேதச்  
சிலைகளினால் கட்டப்பட்டிருந்தது. அவன் முகமும் சிலையால்  
சுற்றப்பட்டிருந்தது. இயேசு அவர்களை நோக்கி: இவனைக்  
கட்டவிழ்த்துவிடுங்கள் என்றார்.

என்னையன்றி உனக்கு வேறே தேவர்கள் உண்டாயிருக்க வேண்டாம். மேலே வானத்திலும், கீழே பூமியிலும், பூமியின்கீழ்த் தண்ணீரிலும் உண்டாயிருக்கிறவைகளுக்கு ஒப்பான ஒரு சுருபத்தையாகிலும் யாதோரு விக்கிரகத்தையாகிலும் நீ உனக்கு உண்டாக்க வேண்டாம். நீ அவைகளை நமஸ்கரிக்கவும் சேவிக்கவும் வேண்டாம்; உன் தேவனாகிய கர்த்தராயிருக்கிற நான் எரிச்சலுள்ள தேவனாயிருந்து, என்னைப் பகைக்கிறவர்களைக் குறித்து பிதாக்களுடைய அக்கிரமத்தைப் பிள்ளைகளிடத்தில் மூன்றாம் நான்காம் தலைமுறை மட்டும் விசாரிக்கிறவராயிருக்கிறேன். என்னிடத்தில் அன்புகூர்ந்து, என் கற்பனைகளைக் கைக்கொள்ளுகிறவர்களுக்கோ ஆயிரம் தலைமுறைமட்டும் இரக்கஞ்செய்கிறவராயிருக்கிறேன். உன் தேவனாகிய கர்த்தருடைய நாமத்தை வீணிலே வழங்காதிருப்பாயாக; கர்த்தர் தம்முடைய நாமத்தை வீணிலே வழங்குகிறவனைத் தண்டியாமல் விடார். உன் தேவனாகிய கர்த்தர் உனக்குக் கட்டளை யிட்டபடியே, ஓய்வுநாளைப் பரிசுத்தமாய் ஆசரிப்பாயாக. ஆறு

நானும் நீ வேலைசெய்து, உன் கிரியைகளையெல்லாம் நடப்பிப் பாயாக. ஏழாம் நாளோ உன் தேவனாகிய கர்த்தருடைய ஓய்வுநாள்; அதிலே நீயானாலும், உன் குமாரனானாலும், உன் குமாரத்தி யானாலும், உன் வேலைக்காரனானாலும், உன் வேலைக்காரி யானாலும், உன் எருதானாலும், உன் கழுதையானாலும், உனக்கு இருக்கிற மற்றெந்த மிருகஜீவனானாலும், உன் வாசல்களில் இருக்கிற அந்நியனானாலும் யாதொரு வேலையும் செய்யவேண்டாம்; நீ இளைப்பாறுவதுபோல உன் வேலைக்காரனும் உன் வேலைக்காரியும் இளைப்பாறவேண்டும்; நீ எகிப்துதேசத்தில் அடிமை யாயிருந்தாய் என்றும், உன் தேவனாகிய கர்த்தர் உன்னை அவ்விடத்திலிருந்து வல்லமையுள்ள கரத்தினாலும் ஒங்கிய புயத்தினாலும் புறப்படப்பண்ணினார் என்றும் நினைப்பாயாக; ஆகையால் ஓய்வுநாளை ஆசரிக்க உன் தேவனாகிய கர்த்தர் உனக்குக் கட்டளையிட்டார். உன் தேவனாகிய கர்த்தர் உனக்குக் கொடுக்கிற தேசத்திலே உன் நாட்கள் நீடித்திருப்பதற்கும், நீ நன்றாயிருப்பதற்கும், உன் தேவனாகிய கர்த்தர் உனக்குக் கட்டளையிட்டபடியே, உன் தகப்பனையும், உன் தாயையும் கனம்பண்ணுவாயாக.

**22** கொலை செய்யாதிருப்பாயாக.  
விபசாரம் செய்யாதிருப்பாயாக.  
களவு செய்யாதிருப்பாயாக.  
பிறனுக்கு விரோதமாகப் பொய்ச்சாட்சி சொல்லாதிருப்பாயாக.  
பிறனுடைய மனைவியை இச்சியாதிருப்பாயாக; பிறனுடைய  
வீட்டையும், அவனுடைய நிலத்தையும், அவனுடைய வேலைக்  
காரணையும், அவனுடைய வேலைக்காரியையும், அவனுடைய  
எருதையும், அவனுடைய கழுதையையும், பின்னும் பிறனுக்குள்ள  
யாதொன்றையும் இச்சியாதிருப்பாயாக என்றார்.

## தேவனிடமிருந்து உன்னை மறைத்துக்கொள்ள றுடியாகு

**யோபு 34 : 21, 22**

அவருடைய கண்கள் மனுஷருடைய வழிகளை நோக்கியிருக்  
கிறது; அவர்களுடைய நடைகளையெல்லாம் அவர் பார்க்கிறார்.  
அக்கிரமக்காரர் ஒளித்துக்கொள்ளத்தக்க அந்தகாரமுமில்லை, மரண  
இருளுமில்லை.

தெய்வ பயமில்லாதவர்களுக்கு நித்திய  
தண்டனை உண்டு

23

மத்தேயு 25 : 46

அந்தப்படி, இவர்கள் நித்திய ஆக்கினையை அடையவும்,  
நீதிமான்களோ நித்தியஜீவனை அடையவும் போவார்கள் என்றார்.

மத்தேயு 13 : 41, 42

மனுஷர்கள் தம்முடைய தூதர்களை அனுப்புவார்;  
அவர்கள் அவருடைய ராஜ்யத்தில் இருக்கிற சகல இடறல்களையும்  
அக்கிரமஞ் செய்கிறவர்களையும் சேர்த்து, அவர்களை அக்கினிச்  
குளையிலே போடுவார்கள்; அங்கே அழுகையும் பற்கடிப்பும்  
உண்டாயிருக்கும்.

சங்கீதம் 9: 17

துன்மார்க்கரும், தேவனை மறக்கிற எல்லா ஜாதிகளும்,  
நரகத்திலே தள்ளப்படுவார்கள்.

அப்போஸ்தலர் 17:31

மேலும் ஒரு நாளைக் குறித்திருக்கிறார்; அதிலே அவர் தாம் நியமித்த மனுஷனைக்கொண்டு, பூலோகத்தை நீதியாய் நியாயந் தீர்ப்பார்; அந்த மனுஷனை மரித்தோரிலிருந்து எழுப்பினதினாலே அதின் நிச்சயத்தை எல்லாருக்கும் விளங்கப்பண்ணினார் என்றான்.

1 யோவான் 4:17

நியாயத்தீர்ப்புநாளிலே நமக்குத் தைரியமுண்டாயிருக்கத் தக்கதாக அன்பு நம்மிடத்தில் பூரணப்படுகிறது; ஏனென்றால், அவர் இருக்கிறபிரகாரமாக நாமும் இவ்வுலகத்தில் இருக்கிறோம்.

ரோமர் 14:12

ஆதலால் நம்மில் ஒவ்வொருவனும் தன்னைக்குறித்து தேவனுக்குக் கணக்கொப்புவிப்பான்.

ரோமர் 9: 16

ஆகையால் விரும்புகிறவனாலும் அல்ல, ஒடுகிறவனாலும் அல்ல, இரங்குகிற தேவனாலேயாம்.

2 கொரிந்தியர் 8:9

நம்முடைய கர்த்தராகிய இயேசு கிறிஸ்துவின் கிருபையை அறிந்திருக்கிறீர்களே; அவர் ஜூவரியமுள்ளவராயிருந்தும், நீங்கள் அவருடைய தரித்திரத்தினாலே ஜூவரியவான்களாகும்படிக்கு, உங்கள் நிமித்தம் தரித்திரரானாரே.

2 கொரிந்தியர் 9:15

தேவன் அருளிய சொல்லிமுடியாத ஈவுக்காக அவருக்கு ஸ்தோத்திரம்.

1 பேதுரு 5:5

...பெருமையுள்ளவர்களுக்கு தேவன் எதிர்த்து நிற்கிறார், தாழ்மையுள்ளவர்களுக்கோ கிருபை அளிக்கிறார்.

**இருக்கா 13:3**

அப்படியல்லவென்று உங்களுக்குச் சொல்லுகிறேன்; நீங்கள் மனந்திரும்பாமற் போனால் எல்லாரும் அப்படியே கெட்டுப் போவீர்கள்.

**மத்தேயு 3:2**

மனந்திரும்புங்கள், பரலோகராஜ்யம் சமீபித்திருக்கிறது...

**அப்போஸ்தலர் 3:19, 20**

ஆனபடியினாலே கர்த்தருடைய சந்திதானத்திலிருந்து இளைப்பாறுதலின் காலங்கள் வரும்படிக்கும், முன்னே குறிக்கப்பட்ட இயேசுகிறிஸ்துவை அவர் உங்களிடத்தில் அனுப்பும்படிக்கும், உங்கள் பாவங்கள் நிவர்த்திசெய்யப்படும் பொருட்டு நீங்கள் மனந்திரும்பிக்குணப்படுங்கள்.

வெளிப்படுத்தின விசேஷம் 3:20

இதோ, வாசற்படியிலே நின்று தட்டுகிறேன்; ஒருவன் என் சத்தத்தைக் கேட்டு, கதவைத் திறந்தால், அவனிடத்தில் நான் பிரவேசித்து, அவனோடே போஜனம்பண்ணுவேன். அவனும் என்னோடே போஜனம்பண்ணுவான்.

ஏசாயா 55:7

துன்மார்க்கன் தன் வழியையும், அக்கிரமக்காரன் தன் நினைவுகளையும் விட்டு, கர்த்தரிடத்தில் திரும்பக்கடவன்; அவர் அவன்மேல் மனதுருகுவார்; நம்முடைய தேவனிடத்திற்கே திரும்பக்கடவன்; அவர் மன்னிக்கிறதற்குத் தயை பெருத்திருக் கிறார்.

மத்தேயு 6:14

மனுஷருடைய தப்பிதங்களை நீங்கள் அவர்களுக்கு மன்னித்தால், உங்கள் பரமபிதா உங்களுக்கும் மன்னிப்பார்.

**கொலோசேயர் 3:2**

பூமியிலுள்ளவைகளையல்ல, மேலானவைகளையே  
நாடுங்கள்.

**1 யோவான் 2: 15, 16**

உலகத்திலும் உலகத்திலுள்ளவைகளிலும் அன்புகூராதிருங்கள்; ஒருவன் உலகத்தில் அன்புகூர்ந்தால் அவனிடத்தில் பிதாவின் அன்பில்லை. ஏனெனில், மாம்சத்தின் இச்சையும், கண்களின் இச்சையும், ஜீவனத்தின் பெருமையுமாகிய உலகத்திலுள்ளவைகளைல்லாம் பிதாவினாலுண்டானவைகளல்ல, அவைகள் உலகத்தினாலுண்டானவைகள்.

**எபேசியர் 5:11**

கனியற்ற அந்தகாரக் கிரியைகளுக்கு உடன்படாமல்,  
அவைகளைக் கடிந்துகொள்ளுங்கள்.

1 பேதுரு 1:23

அழிவுள்ள வித்தினாலே அல்ல, என்றென்றைக்கும் நிற்கிறதும், ஜீவனுள்ளதுமான தேவவசனமாகிய அழிவில்லாத வித்தினாலே மறுபடியும் ஜூநிப்பிக்கப்பட்டிருக்கிறீர்களே.

1 யோவான் 5:18

தேவனால் பிறந்த எவனும் பாவஞ் செய்யானென்று அறிந்திருக்கிறோம்; தேவனால் பிறந்தவன் தன்னைக் காக்கிறான், பொல்லாங்கன் அவனைத் தொடான்.

யோவான் 3:3

...ஓருவன் மறுபடியும் பிறவாவிட்டால் தேவனுடைய ராஜ்யத்தைக் காணமாட்டான் என்று மெய்யாகவே மெய்யாகவே உனக்குச் சொல்லுகிறேன் என்றார்.

**30 பாவத்திற்கு மரித்து கிறிஸ்துவுக்குள் உயிர்த்திமுதல்**

**கொலோசேயர் 3:1**

நீங்கள் கிறிஸ்துவுடன்கூட எழுந்ததுண்டானால், கிறிஸ்து தேவனுடைய வலதுபாரிசத்தில் வீற்றிருக்கும் இடத்திலுள்ள மேலானவைகளைத் தேடுங்கள்.

**ரோமர் 6: 2, 11**

பாவத்துக்கு மரித்த நாம் இனி அதிலே எப்படிப் பிழைப் போம்?... அப்படியே நீங்களும், உங்களைப் பாவத்திற்கு மரித்தவர்களாகவும், நம்முடைய கர்த்தராகிய இயேசுகிறிஸ்து வுக்குள் தேவனுக்கென்று பிழைத்திருக்கிறவர்களாகவும் என்னிக் கொள்ளுங்கள்.

**கலாத்தியர் 5: 24**

கிறிஸ்துவினுடையவர்கள் தங்கள் மாம்சத்தையும் அதின் ஆசை இச்சைகளையும் சிலுவையில் அறைந்திருக்கிறார்கள்.

யோவான் 5:24

என் வசனத்தைக் கேட்டு, என்னை அனுப்பினவரை விசுவாசிக்கிறவனுக்கு நித்தியஜீவன் உண்டு; அவன் ஆக்கினைத் தீர்ப்புக்குட்படாமல், மரணத்தைவிட்டுநீங்கி, ஜீவனுக்குட்பட்டி ருக்கிறான் என்று மெய்யாகவே மெய்யாகவே உங்களுக்குச் சொல்லுகிறேன்.

ரோமர் 6:23

பாவத்தின் சம்பளம் மரணம்; தேவனுடைய கிருபைவரமோ நம்முடைய கர்த்தராகிய இயேசுகிறிஸ்துவினால் உண்டான நித்தியஜீவன்.

யோவான் 17:3

ஓன்றான மெய்த்தேவனாகிய உம்மையும் நீர் அனுப்பினவ ராகிய இயேசு கிறிஸ்துவையும் அறிவதே நித்தியஜீவன்.

1 யோவான் 3: 18, 19

என் பிள்ளைகளே, வசனத்தினாலும் நாவினாலுமல்ல,  
கிரியையினாலும் உண்மையினாலும் அன்புகூரக்கடவோம்.  
இதனாலே நாம் நம்மைச் சுத்தியத்திற்குரியவர்களென்று அறிந்து,  
நம்முடைய இருதயத்தை அவருக்குமுன்பாக நிச்சயப்படுத்திக்  
கொள்ளலாம்.

யோவான் 14:21

என் கற்பனைகளைப் பெற்றுக் கொண்டு அவைகளைக் கைக்  
கொள்கிறவனே என்னிடத்தில் அன்பாயிருக்கிறான், என்னிடத்தில்  
அன்பாயிருக்கிறவன் என் பிதாவுக்கு அன்பாயிருப்பான்; நானும்  
அவனில் அன்பாயிருந்து, அவனுக்கு என்னை வெளிப்  
படுத்துவேன் என்றார்.

உள்ளத்தில் இருக்கும் கிறிஸ்து சந்தோஷத்தை 33  
அளிக்கிறார்

கலாத்தியர் 2:20

கிறிஸ்துவடனேகூடச் சிலுவையிலறையப்பட்டேன்;  
ஆயினும், பிழைத்திருக்கிறேன்; இனி நான் அல்ல, கிறிஸ்துவே  
எனக்குள் பிழைத்திருக்கிறார்; நான் இப்பொழுது மாம்சத்தில்  
பிழைத்திருக்கிறதோ, என்னில் அன்புகூர்ந்து எனக்காகத்  
தம்மைத்தாமே ஒப்புக்கொடுத்த தேவனுடைய குமாரனைப்  
பற்றும் விசுவாசத்தினாலே பிழைத்திருக்கிறேன்.

சங்கீதம் 16:11

ஜீவமார்க்கத்தை எனக்குத் தெரியப்படுத்துவீர்; உம்முடைய  
சமுகத்தில் பரிபூரண ஆனந்தமும், உம்முடைய வலதுபாரிசத்தில்  
நித்தியபேரின்பழும் உண்டு.

1 சாழுவேல் 12:15

நீங்கள் கர்த்தருடைய சத்தத்திற்குக் கீழ்ப்படியாமல், கர்த்தருடைய வாக்குக்கு விரோதமாய்க் கலகம்பண்ணினீர்களானால், கர்த்தருடைய கை உங்கள் பிதாக்களுக்கு விரோதமாயிருந்தது போல உங்களுக்கும் விரோதமாயிருக்கும்.

உபாகமம் 11: 26-28

இதோ, இன்று நான் உங்களுக்கு முன்பாக ஆசீர்வாதத்தையும் சாபத்தையும் வைக்கிறேன். இன்று நான் உங்களுக்குக் கற்பிக்கிற உங்கள் தேவனாகிய கர்த்தரின் கற்பனைகளுக்குக் கீழ்ப்படிந் தீர்களானால் ஆசீர்வாதமும், எங்கள் தேவனாகிய கர்த்தரின் கற்பனைகளுக்குக் கீழ்ப்படியாமல் போனீர்களானால்... சாபமும் வரும்.

ரோமர் 10: 9, 10

...கர்த்தராகிய இயேசுவை நீ உன் வாயினாலே அறிக்கை யிட்டு, தேவன் அவரை மரித்தோரிலிருந்து எழுப்பினாரென்று உன் இருதயத்திலே விசுவாசித்தால் இரட்சிக்கப்படுவாய். நீதியுண்டாக இருதயத்திலே விசுவாசிக்கப்படும், இரட்சிப்புண்டாக வாயினாலே அறிக்கைபண்ணப்படும்.

மத்தேயு 10: 32, 33

மனுஷர் முன்பாக என்னை அறிக்கைபண்ணுகிறவன் எவனோ அவனை நானும் பரலோகத்திலிருக்கிற என் பிதாவின் முன்பாக அறிக்கைபண்ணுவேன். மனுஷர் முன்பாக என்னை மறுதலிக் கிறவன் எவனோ, அவனை நானும் பரலோகத்திலிருக்கிற என் பிதாவின் முன்பாக மறுதலிப்பேன்.

## 1 பேதுரு 5:8

தெளிந்த புத்தியுள்ளவர்களாயிருங்கள், விழித்திருங்கள்; ஏனெனில், உங்கள் எதிராளியாகிய பிசாசானவன் கெர்ச்சிக்கிற சிங்கம்போல் எவனை விழுங்கலாமோ என்று வகைதேடிச் சுற்றித் திரிகிறான்.

## மத்தேயு 4 : 1, 10, 11

அப்பொழுது இயேசு பிசாசினால் சோதிக்கப்படுவதற்கு ஆவியானவராலே வனாந்தரத்திற்குக் கொண்டுபோகப்பட்டார்... அப்பொழுது இயேசு: அப்பாலே போசாத்தானே; உன் தேவனாகிய கர்த்தரைப் பணிந்துகொண்டு, அவர் ஒருவருக்கே ஆராதனை செய்வாயாக என்று எழுதியிருக்கிறதே என்றார். அப்பொழுது பிசாசானவன் அவரை விட்டு விலகிப்போனான். உடனே தேவ தூதர்கள் வந்து, அவருக்குப் பணிவிடை செய்தார்கள்.

**யாக்கோபு 4: 7, 8**

ஆகையால், தேவனுக்குக் கீழ்ப்படிந்திருங்கள்; பிசாசுக்கு எதிர்த்து நில்லுங்கள், அப்பொழுது அவன் உங்களைவிட்டு ஒடிப்போவான். தேவனிடத்தில் சேருங்கள், அப்பொழுது அவர் உங்களிடத்தில் சேருவார்...

**1 யோவான் 3:8**

பாவஞ்செய்கிறவன்      பிசாசினாலுண்டாயிருக்கிறான்;  
ஏனெனில் பிசாசானவன் ஆதிமுதல் பாவஞ்செய்கிறான்;  
பிசாசினுடைய கிரியைகளை அழிக்கும்படிக்கே தேவனுடைய குமாரன் வெளிப்பட்டார்.

**2 தெசலோனிக்கேயர் 2:8**

நீக்கப்படும்போது, அந்த அக்கிரமக்காரன் வெளிப்படுவான்;  
அவனைக் கர்த்தர் தம்முடைய வாயின் சுவாசத்தினாலே அழித்து,  
தம்முடைய வருகையின் பிரசன்னத்தினாலே நாசம்பண்ணுவார்.

கலாத்தியர் 5: 22, 23

ஆவியின் கனியோ, அன்பு, சந்தோஷம், சமாதானம், நீடிய பொறுமை, தயவு, நற்குணம், விசுவாசம், சாந்தம், இச்சையடக்கம்.

1 யோவான் 4:20

தேவனிடத்தில் அன்புக்கருகிறேனென்று ஒருவன் சொல்லியும், தன் சகோதரனைப் பகைத்தால், அவன் பொய்யன்; தான் கண்ட சகோதரனிடத்தில் அன்புக்கராமலிருக்கிறவன், தான் காணாத தேவனிடத்தில் எப்படி அன்பு கூருவான்?

யோவான் 13:35

நீங்கள் ஒருவரிலொருவர் அன்புள்ளவர்களாயிருந்தால், அதினால் நீங்கள் என்னுடைய சீஷர்களென்று எல்லாரும் அறிந்துகொள்வார்கள் என்றார்.

ரோமர் 4:25

அவர் நம்முடைய பாவங்களுக்காக ஒப்புக்கொடுக்கப் பட்டும், நாம் நீதிமான்களாக்கப்படுவதற்காக எழுப்பப்பட்டும் இருக்கிறார்.

யோவான் 20: 26-28

மறுபடியும் எட்டுநாளைக்குப்பின்பு அவருடைய சீஷர்கள் வீட்டுக்குள்ளே இருந்தார்கள்; தோமாவும் அவர்களுடனேகூட இருந்தான்; கதவுகள் பூட்டப்பட்டிருந்தது. அப்பொழுது இயேசு வந்து நடுவே நின்று: உங்களுக்குச் சமாதானம் என்றார். பின்பு அவர் தோமாவை நோக்கி: நீ உன் விரலை இங்கே நீட்டி, என்கை களைப்பார், உன் கையை நீட்டி என் விலாவிலேபோடு, அவிசுவாசியாயிராமல் விசுவாசியாயிரு என்றார். தோமா அவருக்குப் பிரதியுத்தரமாக: என் ஆண்டவரே! என் தேவனே! என்றான்.

## 40 உயிர்த்தீருதலே நமது மகிழையான நம்பிக்கை

ரோமர் 6: 3-5

கிறிஸ்து இயேசுவுக்குள்ளாக ஞானஸ்நானம் பெற்ற நாமனைவரும் அவருடைய மரணத்துக்குள்ளாக ஞானஸ்நானம் பெற்றதை அறியாமலிருக்கிறீர்களா? மேலும் பிதாவின் மகிழையினாலே கிறிஸ்து மரித்தோரிலிருந்து எழுப்பப்பட்டதுபோல, நாமும் புதிதான ஜீவனுள்ளவர்களாய் நடந்துகொள்ளும்படிக்கு, அவருடைய மரணத்திற்குள்ளாக்கும் ஞானஸ்நானத்திலே கிறிஸ்து வுடனேகூட அடக்கம்பண்ணப்பட்டோம். ஆதலால் அவருடைய மரணத்தின் சாயலில் நாம் இணைக்கப்பட்டவர்களானால், அவர் உயிர்த்தீருதலின் சாயலிலும் இணைக்கப்பட்டிருப்போம்.

யோவான் 5: 25, 28, 29

மரித்தோர் தேவகுமாரனுடைய சத்தத்தைக் கேட்குங் காலம் வரும், அது இப்பொழுதே வந்திருக்கிறது; அதைக் கேட்கிறவர்கள்

பிழைப்பார்கள் என்று மெய்யாகவே மெய்யாகவே உங்களுக்குச் சொல்லுகிறேன்... இதைக்குறித்து நீங்கள் ஆச்சரியப்பட வேண்டாம்; ஏனென்றால் பிரேதக்குழிகளிலுள்ள அனைவரும் அவருடைய சத்தத்தைக் கேட்குங்காலம் வரும்; அப்பொழுது, நன்மைசெய்தவர்கள் ஜீவனை அடையும்படி எழுந்திருக்கிற வர்களாகவும், தீமைசெய்தவர்கள் ஆக்கினனயை அடையும்படி எழுந்திருக்கிறவர்களாகவும் புறப்படுவார்கள்.

### **கர்த்தருக்கு றண்யாக பரிகுத்தமாயிருத்தல் லூக்கா 1: 74, 75**

தமது ஐனத்தைச் சந்தித்து மீட்டுக்கொண்டு, நம்முடைய சத்துருக்களினின்றும், நம்மைப் பகைக்கிற யாவருடைய கைகளினின்றும், நம்மை இரட்சிக்கும்படிக்கு, தம்முடைய தாசனாகிய தாவீதின் வம்சத்திலே நமக்கு இரட்சணியக் கொம்பை ஏற்படுத்தினார்.

## அப்போஸ்தலர் 1:8

பரிசுத்தஆவி உங்களிடத்தில் வரும்போது நீங்கள் பெலன்டைந்து... எனக்குச் சாட்சிகளாயிருப்பீர்கள்.

## ரோமர் 8:9

தேவனுடைய ஆவி உங்களில் வாசமாயிருந்தால், நீங்கள் மாம்சத்துக்குட்பட்டவர்களாயிராமல் ஆவிக்குட்பட்டவர்களாயிருப்பீர்கள்.

## அப்போஸ்தலர் 4:31

...அவர்களெல்லாரும் பரிசுத்த ஆவியினால் நிரப்பப்பட்டு, தேவவசனத்தைத் தைரியமாய்ச் சொன்னார்கள்.

கிறிஸ்தவர்களுக்கு அளிக்கப்பட்ட அதிசயமான வாக்குத்தத்தங்கள் 43

1 பேதுரு 4: 12, 13

பிரியமானவர்களே, உங்களைச் சோதிக்கும்படி உங்கள் நடுவில் பற்றியெரிகிற அக்கினியைக்குறித்து ஏதோ புதுமையென்று திகையாமல், கிறிஸ்துவின் மகிழை வெளிப்படும்போது நீங்கள் களிகூர்ந்து மகிழும்படியாக அவருடைய பாடுகளுக்கு நீங்கள் பங்காளிகளானதால் சந்தோஷப்படுங்கள்.

ஏசாயா 66:2

என்னுடைய கரம் இவைகளையெல்லாம் சிருஷ்டித்ததினால் இவைகளைல்லாம் உண்டாயின என்று கர்த்தர் சொல்கிறார்; ஆனாலும் சிறுமைப்பட்டு, ஆவியில் நொறுங்குண்டு, என் வசனத்துக்கு நடுங்குகிறவனையே நோக்கிப்பார்ப்பேன்.

## 44 சோதனைக்குப்படவர்களுக்கு அளிக்கப்பட்ட வாக்குத்தத்தங்கள்

சங்கிதம் 34:19

நீதிமானுக்கு வரும் துண்பங்கள் அநேகமாயிருக்கும்; கர்த்தர்  
அவைகளெல்லாவற்றிலும் நின்று அவனை விடுவிப்பார்.

1 கொரிந்தியர் 10:13

மனுஷருக்கு நேரிடுகிற சோதனையேயல்லாமல் வேறே  
சோதனை உங்களுக்கு நேரிடவில்லை. தேவன் உண்மை  
யுள்ளவராயிருக்கிறார்; உங்கள் திராணிக்கு மேலாக நீங்கள்  
சோதிக்கப்படுகிறதற்கு அவர் இடங்கொடாமல், சோதனையைத்  
தாங்கத்தக்கதாக, சோதனையோடுகூட அதற்குத் தப்பிக்  
கொள்ளும்படியான போக்கையும் உண்டாக்குவார்.

அளித்த வாக்குத்தத்தங்கள்

வெளிப்படுத்தின விசேஷம் 3:5

ஜெயங்கொள்ளுகிறவனேவனோ அவனுக்கு வெண்வஸ்திரம் தரிப்பிக்கப்படும்; ஜீவபுஸ்தகத்திலிருந்து அவனுடைய நாமத்தை நான் கிறுக்கிப்போடாமல், என் பிதா முன்பாகவும் அவருடைய தூதர் முன்பாகவும் அவன் நாமத்தை அறிக்கையிடுவேன்.

வெளிப்படுத்தின விசேஷம் 3:21

நான் ஜெயங்கொண்டு என் பிதாவினுடைய சிங்காசனத்திலே அவரோடுகூட உட்கார்ந்ததுபோல, ஜெயங்கொள்ளுகிற வனைவனோ அவனும் என்னுடைய சிங்காசனத்தில் என்னோடுகூட உட்காரும்படிக்கு அருள்செய்வேன்.

## 46 விவாகர்த்தைப்பற்றி தேவன் நமக்குக் கூறுவது

1 கொரிந்தியர் 7: 10, 11

விவாகம்பண்ணிக்கொண்டவர்களுக்கு நான்ல, கர்த்தரே கட்டளையிடுகிறதாவது: மனைவியானவள் தன் புருஷனை விட்டுப் பிரிந்துபோகக்கூடாது. பிரிந்துபோனால் அவள் விவாக மில்லாதிருக்கக்கடவள், அல்லது புருஷனோடே ஒப்புரவாகக் கடவள்; புருஷனும் தன் மனைவியைத் தள்ளிவிடக்கூடாது.

**மத்தேயு 5:32**

நான் உங்களுக்குச் சொல்லுகிறேன்; வேசித்தன முகாந் தரத்தினாலொழிய தன் மனைவியைத் தள்ளிவிடுகிறவன், அவளை விபசாரஞ்செய்யப்பண்ணுகிறவனாயிருப்பான்; அப்படித் தள்ளிவிடப்பட்டவளை விவாகம்பண்ணுகிறவனும் விபசாரஞ்செய்கிறவனாயிருப்பான்.

நான் போய் உங்களுக்காக ஸ்தலத்தை ஆயத்தம்பண்ணினபின்பு, நான் இருக்கிற இடத்திலே நீங்களும் இருக்கும்படி, நான் மறுபடியும் வந்து உங்களை என்னிடத்தில் சேர்த்துக்கொள்ளுவேன். யோவான் 14:3

அப்பொழுது, மனுஷகுமாரனுடைய அடையாளம் வானத்தில் காணப்படும். அப்பொழுது, மனுஷகுமாரன் வல்லமையோடும் மிகுந்த மகிழமையோடும் வானத்தின் மேகங்கள்மேல் வருகிறதை பூமியிலுள்ள சுல்ல கோத்திரத்தாரும் கண்டு புலம்புவார்கள். மத்தேயு 24:30

ஆதலால் விபசாரமும் பாவமுள்ள இந்தச் சந்ததியில் என்னைக்குறித்தும் என் வார்த்தைகளைக்குறித்தும் எவன் வெட்கப்படுவானோ, அவனைக்குறித்து மனுஷகுமாரனும் தமது பிதாவின் மகிழமைபொருந்தின வராய்ப் பரிசுத் தூதர்களோடுங்கூட வரும் போது வெட்கப்படுவார் என்றார். மாற்கு 8:38

பிரியமானவர்களே, இப்பொழுது

தேவனுடைய பின்னைகளாயிருக்கிறோம், இனி எவ்விதமாயிருப்போமென்று இன்னும் வெளிப்படவில்லை; ஆகிறும் அவர் வெளிப்படும்போது அவர் இருக்கிறவண்ணமாகவே நாம் அவரைத் தரிசிப்பதுனால் அவருக்கு ஒப்பாயிருப்போமென்று அறிந் திருக்கிறோம். அவர்மேல் இப்படிப்பட்ட நம்பிக்கை வைத்திருக்கிறவனைவனும், அவர் சுத்தமுள்ளவராயிருக்கிறதுபோல, தன்னையும் சுத்திகரித்துக்கொள்ளுகிறான்.

I யோவான் 3: 2, 3

அந்தப்படியே நீங்கள் நினையாத நேரத் தில் மனுஷகுமாரன் வருவார், ஆகையால் நீங்களும் ஆயத்தமாயிருங்கள் என்றார்.

ஆக்கா 12:40

மனுஷகுமாரன் தம்முடைய பிதாவின் மகிழமைபொருந்தினவராய்த் தம்முடைய தூதரோடுங்கூட வருவார்; அப்பொழுது, அவனவன் கிரியைக்குத்தக்கதாக அவன் வனுக்குப் பலனளிப்பார். மத்தேயு 16:27

## 48 காந்தருடைய வார்த்தை

வானமும் பூமியும் ஒழிந்துபோம், என் வார்த்தைகளோ ஒழிந்து போவதில்லை.

ஆக்கா 21:33

தீர்க்கதறிசனமானது ஒருகாலத்திலும் மனுஷருடைய சித்தத்தினாலே உண்டாக வில்லை; தேவனுடைய பரிசுத்த மனு ஷர்கள் பரிசுத்தஆவியினாலே ஏவப் பட்டுப் பேசினார்கள். 2 பேதுரு 1:21

வேதவாக்கியங்களைல்லாம் தேவ ஆவியினால் அருளப்பட்டிருக்கிறது; தேவ னுடைய மனுஷன் தேறினவனாகவும், எந்த நற்கிரியையுஞ் செய்யத் தகுதி யுள்ளவனாகவும் இருக்கும்படியாக.

2 தீமோத்தேயு 3:16

உம்முடைய வசனம் என் கால்களுக்குத் தீபமும், என் பாதைக்கு வெளிச்சமு மாயிருக்கிறது.

சங்கிதம் 119:105

## இஜபழும் மன்னிப்பும்

“... பரமண்டலங்களிருக்கிற எங்கள் பிதாவே, உம்முடைய நாயம் பரிசுத்தப் படுவதாக. உம்முடைய ராஜ்யம் வருவதாக. உம்முடைய சித்தம் பரமண்டலத்திலே செய்யப்படுகிறதுபோல பூமியிலேயும் செய் யப்படுவதாக. எங்களுக்கு வேண்டிய ஆகா ரத்தை இன்று எங்களுக்குத் தாரும். எங்கள் கடனாளிகளுக்கு நாங்கள் மன்னிக்கிறதுபோல எங்கள் கடன்களை எங்களுக்கு மன்னியும். எங்களைச் சோதனைக்குட்படப்பண்ணாமல், தீமையினின்று எங்களை இரட்சித்துக்கொள் ளும், ராஜ்யமும், வல்லமையும், மகிழையும் என்றென்றைக்கும் உம்முடையவைகளே, ஆமென். மனுஷருடைய தப்பிதங்களை நீங்கள் அவர்களுக்கு மன்னித்தால், உங்கள் பரம பிதா உங்களுக்கும் மன்னிப்பார். மனுஷருடைய தப்பிதங்களை நீங்கள் அவர்களுக்கு மன்னியாதிருந்தால், உங்கள் பிதா உங்கள் தப்பிதங்களையும் மன்னியாதிருப்பார்.

மத்தேயு 6: 9-15

## இரட்சிப்பின் தேவ வழி

எனக்கு இரட்சகர் வேண்டும்  
எல்லாரும் பாவஞ்செய்து, தேவ  
மகிமையற்றவர்களாகி,                            ரோமர் 3:23

கிறிஸ்து எனக்காக மரித்தார்  
ஏனெனில், கிறிஸ்துவும், நம்மை  
தேவனிடத்தில் சேர்க்கும்படி அந்தியுள்ள  
வர்களுக்குப் பதிலாக நிதியுள்ளவராய்ப்  
பாவங்களினிமித்தம் ஒருதரம் பாடு  
பட்டார்.    1பேதுரு 3:18(a)

என் பாவத்திலிருந்து  
நான் மனம்திரும்ப வேண்டும்

தன், பாவங்களை மறைக்கிறவன்  
வாழ்வடையமாட்டான்; அவைகளை  
அறிக்கை செய்து விட்டுவிடுகிறவனோ  
இருக்கம் பெறுவான். நீதிமொழிகள் 28:13  
உங்கள் பாவங்கள் நிவர்த்தி செய்யப்

படும் பொருட்டு நீங்கள் மனத்திரும்பிக்  
குணப்படுங்கள்                                    அப்போஸ்தலர் 3:20  
விசுவாசத்தால் இயேசுவை பெறவேண்டும்

அவருடைய நாமத்தின்மேல் விசுவாச  
முள்ளவர்களாய் அவரை ஏற்றுக்கொண்ட  
வர்கள் எத்தனைபேர்களோ, அத்தனை  
பேர்களும் தேவனுடைய பின்னைகளா  
கும்படி, அவர்களுக்கு அதிகாரங்  
கொடுத்தார்.    யோவான் 1:12

இரட்சிப்பின் நிச்சயம் எனக்கு இருக்கின்றது  
என் வசனத்தைக் கேட்டு, என்னை  
அனுப்பினவரை விசுவாசிக்கிறவனுக்கு  
நித்தியஜீவன் உண்டு; அவன் ஆக்கினைத்  
தீர்ப்புக்குட்படாமல், மரணத்தைவிட்டு  
நீங்கி, ஜீவனுக்குட்பட்டிருக்கிறான் என்று  
மெய்யாகவே மெய்யாகவே உங்களுக்குச்  
சொல்லுகிறேன்.    யோவான் 5:24

For more information or to request a free Bible study, please write to:

**WMP**  
**India Bible Literature**  
**67 Beracah Road**  
**Kilpauk, Chennai 600 010**